

विधान सभा प्रश्न

विभाग का नाम	:	प्रारम्भिक शिक्षा
प्रश्न संख्या अतारांकित	:	2240
उत्तर की तिथि	:	11-08-2022
विषय	:	अटल आदर्श विद्यालय चौपाल
प्रश्नकर्ता का नाम	:	श्री बलबीर सिंह वर्मा (चौपाल):
संबंधित मंत्री	:	शिक्षा मंत्री

प्रश्न:	उत्तर:
क्या शिक्षा मन्त्री बतलाने की कृपा करेंगे कि:- (क) चौपाल विधान सभा निर्वाचन क्षेत्र के अंतर्गत अटल आदर्श विद्यालय चौपाल के भवन निर्माण हेतु एफ0सी0ए0 की प्रक्रिया की अद्यतन स्थिति का ब्यौरा दें;	(क), (ख) एवं (ग) सूचना सभा पटल पर रख दी गई है।
(ख) इसका निर्माण कार्य कब तक आरम्भ कर दिया जाएगा; और	
(ग) इसके निर्माण हेतु कितनी धनराशि स्वीकृत हुई है; ब्यौरा दें ?	

प्रश्न संख्या अतारांकित:2240 जोकि श्री बलबीर सिंह वर्मा (चौपाल): द्वारा अटल आदर्श विद्यालय चौपाल बारे पूछा गया है, के (क), (ख) एवं (ग) भाग का उत्तर:—

(क) चौपाल विधान सभा निर्वाचन क्षेत्र में अधिसूचित अटल आदर्श विद्यालय हेतु चिन्हित वन विभाग की भूमि को शिक्षा विभाग के नाम करवाने हेतु वन विभाग से अनापति प्रमाण पत्र प्राप्त करने संबंधी मामला वन संरक्षण अधिनियम-1980(FCA) के तहत सरकार के परिवेश पोर्टल पर अनुमोदनार्थ डाल दिया गया है। वन विभाग द्वारा समय-समय पर कुछ आपत्तियों के साथ मामला पोर्टल के माध्यम से आपत्तियों के निराकरण हेतु वापिस भेजा गया। वन विभाग के नोडल अधिकारी द्वारा दिनांक 10.06.2022 को मामले में पुनः उठाई गई आपत्ति का वन मण्डलाधिकारी द्वारा दिनांक 27.06.2022 को निराकरण करने के पश्चात्, मामला पुनः वन विभाग के वृत कार्यालय के माध्यम से नोडल अधिकारी, शिमला को प्रेषित किया जा चुका है।

(ख) वन विभाग की चिन्हित भूमि का शिक्षा विभाग के नाम हस्तान्तरण होने तथा तदोपरान्त लोक निर्माण विभाग से विद्यालय की ड्रॉईंग एवं प्राक्कलन तैयार करवाने के पश्चात् सरकार उक्त विद्यालय के निर्माण कार्य को शीघ्रतिशीघ्र आरम्भ करने के लिए प्रयासरत है।

(ग) अभी तक अटल आदर्श विद्यालय चौपाल के निर्माण हेतु कोई भी धनराशि स्वीकृत नहीं हुई है। चिन्हित भूमि का शिक्षा विभाग के नाम हस्तांतरण होने तथा लोक निर्माण विभाग से विद्यालय की ड्रॉईंग एवं प्राक्कलन प्राप्त होने के पश्चात् इस विद्यालय के निर्माण हेतु धनराशि उपलब्ध करवाने बारे आगामी कार्यवाही अपेक्षित है।

.....